

CBSE Sample Question Paper - Marking Scheme
XII - Urdu (Elective)
2019-2020

وقت: ۳ رکھنے

کل نمبر: ۸۰

Time Allowed: 3 Hours

Max. Marks. 80

(حصہ-الف)

10

- جواب:

- (i) یہ اقتباس سبق ”خوبی-ایک مطالعہ“ سے لیا گیا ہے اور اس کے مصنف کا نام اختشام حسین ہے۔ (2)
- (ii) خوبی سے ہماری پہلی ملاقات نواب صاحب کے تاریخی بیان صفت شکن علی شاہ کے گم ہو جانے کے وقت ہوتی ہے۔ (2)
- (iii) خوبی کے کردار میں جذبہ و فادا، دنیا دار آدمی کا تدبیر، اپنی طرف متوجہ کر لینے والی خصوصیت، تیز زبانی، فقرے بازی، خالص ایونیوں کی سی گفتگو وغیرہ ہے۔ (2)
- (iv) خوبی کے جذبہ و فادا ری کی وجہ سے اس کے زوال آمادہ جا گیر دارانہ تمدن کا خاص کردار قرار دیتا ہے۔ ان کے جذبہ و فادا ری کا اظہار کئی موقعوں پر ہوتا ہے۔ مصنف کی رائے ہے کہ جب وہ نواب صاحب کے یہاں تھا تو ان کا نمک خوار ہونے کی حیثیت سے ان کی محبت کا دم بھرتا تھا اور جب یہی وفاداری آزاد کی طرف منتقل ہوئی تو اس پر ہر دم جاں شارکرنے کو تیار نظر آتا تھا۔ (2)
- (v) خوبی کا کردار ایک نفسیاتی کردار ہے جس میں سچائی اور اپنی فطرت کے ساتھ خلوص پایا جاتا ہے۔ (2)

(یا)

- (i) درج بالا اقتباس ”بجوا کا“ سے لیا گیا ہے۔ اس کے مصنف کا نام سریندر پرکاش ہے۔ (2)
- (ii) بجوا کا بنس یاد رخت کی شاخوں سے بنا ہوا ایک ڈھانچہ ہوتا ہے جسے ٹوپی اور تمیض یا کرتا پہنا کر کھیت میں آدمی کی طرح کھڑا کر دیتے ہیں تاکہ جانور اور پرندے اس سے ڈر کر کھیت سے دور ہی رہیں۔ (2)
- (iii) ہوری نے اپنے گھر والوں کو یہ نصیحت کی کہ اپنی فصل کی حفاظت کے لیے پھر کبھی بجوا کا نہ بنانا۔ اگلے برس جب ہل چلیں گے، نج بویا جائے گا اور بارش کا امرت کھیت میں سے کونپلوں کو جنم دے گا تو مجھے ایک بنس پر باندھ کر کھیت میں بجوا کا کی جگہ کھڑا کر دینا۔ (2)

(iv) ہوری نے یہ بات اس لیے کہ جب لوگ دیکھیں تو انہیں یاد آ جائے کہ بجوا نہیں بنانا چاہیے کیوں کہ بجوا کا بے جان نہیں ہوتا۔ اسے خود بخود زندگی مل جاتی ہے اور وہ فصل میں سے اپنا حق مانگنے کھڑا ہو جاتا ہے۔

(2)

(v) ”بجوا کا بے جان نہیں ہوتا“ کا مطلب ہے کہ افراد ہو یا تو میں انہیں اپنی املاک اور پیداوار وغیرہ کی خود حفاظت کرنی چاہیے۔ یہ کام اگر دوسروں پر چھوڑ دیں گے تو ایک دن ایسا بھی آ سکتا ہے کہ وہی لوگ اس پر قابض ہو جائیں، بھلے ہی وہ بجوا کی طرح بے جان ہی کیوں نہ ہوں۔

5

جواب:- 2

(i) غالب نے مراسلے کو مکالمہ بنادیا ہے کیوں کہ خطوط نگاری مراسلہ نگاری کافن ہے جہاں مکتب نگار مکتب الیہ تک اپنی باتیں لکھ کر بھیجنما ہے لیکن غالب کے خطوط کو پڑھ کر ایسا لگتا ہے کہ دو شخص آ منے سامنے بیٹھ کر آپس میں گفتگو کر رہے ہوں یعنی آپس میں مکالمہ آ رائی چل رہی ہو۔ مثلاً وہ اپنے دوست منشی نبی بخش حقیر کو خط لکھتے ہوئے کہتے ہیں کہ ”گرمی کا حال کیا پوچھتے ہو۔ اس ساتھ برس میں یہ لو، یہ دھوپ اور یہ تمیش نہیں دیکھی۔“

(ii) ”فوٹو گرافر“، قرۃ العین حیدر کا ایک بہترین علامتی افسانہ ہے۔ اس افسانے میں انہوں نے کائنات کی ایک بڑی سچائی بیان کی ہے کہ ہر عروج کے بعد زوال اور ہرشے کو فنا ہونا ہے۔ فوٹو گرافر جو اس افسانے کا مرکزی کردار ہے اسے ایک علامت کے طور پر پیش کیا گیا ہے۔ ایک پھاڑی گیست ہاؤس میں فوٹو گرافر متوں سے موجود ہے۔ اس نے پلیاپر بیٹھے بیٹھے بدلتی دنیا کے رنگ دیکھے ہیں۔ پہلے یہاں صاحب لوگ آتے تھے۔ دوسری بڑی لڑائی کے زمانے میں امریکن آنے لگے۔ پھر ملک کو آزادی ملی تو اکادکا سیاح نئے بیا ہے جوڑے، مصور اور کلا کار جو تہائی چاہتے تھے۔ ایسے لوگ جو سکون اور محبت کے متلاشی ہیں جس کا زندگی میں کوئی وجود نہیں۔ کیوں کہ ہم جہاں جاتے ہیں فنا ہمارے ساتھ ہے۔ قرۃ العین حیدر نے اس افسانے کے ذریعے بتایا ہے کہ اگرچہ انسان اس بات سے واقف ہے کہ موت برحق ہے لیکن اس کے باوجود زندگی کی چھوٹی چھوٹی مسروں سے نہیں بھاگتا۔ زکام ہونے پر دواليتا ہے اور ایک دوسرے کے لیے فکر مندر رہتا ہے اور انہیں باتوں کو ظاہر کرتا ہے۔ فوٹو گرافر میں قرۃ العین حیدر کا تصور وقت صاف جھلکتا ہے جب وہ نامور رقصہ پندرہ برس بعد اسی گیست ہاؤس میں آتی ہے تو والرس کی ایسی مونچھوں والا فوٹو گرافر بہت بوڑھا ہو چکا ہے اور وہ

نوجوان لڑکی اب ادھیر عمر کی عورت ہے جسے فوٹوگرافر پہچان نہیں پایا۔ وہ عورت اسی کمرے میں ٹھہرتی ہے اور چلتے وقت جب وہ سنگھار میز کی دراز کھوتی ہے تو اس میں وہی تصور یافتی ہے جو فوٹوگرافر نے پندرہ سال پہلے اس کے ساتھ کھینچی تھی جب وہ ایک نوجوان لڑکی تھی اور اب اس کا ساتھی اس سے مچھڑچکا ہے۔ وقت ہر جذبہ، شے اور تعلق کو فنا کر دیتا ہے۔ زندگی انسانوں کو کھائی، صرف کا کروچ باقی رہیں گے۔ قرۃ العین حیدر نے فوٹوگرافر، نامور رقصاء اور اس کے نوجوان ساتھی کی کردار نگاری بھی بہترین طریقے سے کی ہی ہے۔ بحیثیت مجموعی فوٹوگرافر قرۃ العین حیدر کا ایک بہترین افسانہ ہے۔

(5)

-3 جواب:

(i) افسانہ میں، وہ میں ایک ضعیف آدمی ”وہ“ ہے جس کی نفسیاتی ابحضنوں اور پیچیدگیوں پر افسانہ نگار نے ”میں“ بن کر روشنی ڈالی ہے۔ افسانہ نگار دوسرے کردار کا قصہ بیان کرتے ہوئے انجام کے وقت خود افسانے کا حصہ بن جاتا ہے جس کی وجہ سے اس کا عنوان ”میں، وہ“ معنی خیز بن گیا ہے۔

(ii) غالب نے ۱۸۵۴ء کے بعد کی زندگی کو دوسرا جنم کہا ہے کیوں کہ اس وقت جو ہنگامے ہوئے تھے اس میں غالب محفوظ رہے اس لیے وہ اس کو دوسرا جنم کہہ رہے ہیں۔ (5)

(iii) سائنس دانوں نے ایک ایسی دوا ایجاد کی، جس نے لوگوں کی راتوں کی نیند چھین لی، گلوکوز کے نام پر لوگوں کو اس دوا کا انجکشن لگایا جاتا تاکہ وہ لوگ رات کو سونہ سکیں اور صبح کو انہیں اپنے تنکیوں کے نیچے سے دولا کھرو پے نہ مل سکیں۔ (5)

(iv) پیر وڈی کے فن پر کلیم الدین کہتے ہیں کہ یہ ایک نئی چیز ہے۔ پیر وڈی شہکاروں کی ہوتی ہے۔ یہ کارٹون کافن ہے۔ (5)

(حصہ-ب)

(10)

-4 جواب:

(i) درج بالا شعری حصہ نظم ”زندگی سے ڈرتے ہو“ سے لیا گیا ہے اور اس کے شاعر کا نام ن.م. راشد ہے۔ (2)

(ii) آدمی ایک دوسرے سے وابستہ ہے کیوں کہ ایک دوسرے کے بغیر زندگی ناممکن ہے۔ (2)

(iii) اس کائنات میں انسان کی حیثیت مرکزی ہے وہ آزادی حاصل کرتا ہے اور زندگی میں مسرت و

شادمانی لاتا ہے۔

(2)

(iv) اس کا مطلب ہے کہ انسان کائنات میں مرکزی حیثیت رکھتا ہے۔

(v) آدمی ہی آدمی سے ڈرتا ہے اور اپنی زندگی میں ہونے والے خدشات سے ڈرتا ہے۔ (2)

یا

(i) درج بالا اشعار نظم ”وقت کا ترانہ“ کے ہیں۔ اس کے شاعر کا نام علی سردار جعفری ہے۔ (2)

(ii) کھیتوں سے بغاوتوں کی سپاہ اگنے سے شاعر کی مراد مزدور اور کسانوں کی بیداری ہے یعنی اب مزدور اور کسان بیدار ہو چکے ہیں۔ کسانوں کے دلوں میں بھی بغاوت کی آگ سلگ رہی ہے۔ اب جنگ آزادی میں کسان بھی شامل ہو گئے ہیں۔ انہوں نے بغاوت پر کمرکس لی ہے۔ وہ بھی انقلاب زندہ باد کے نعرے لگا رہے ہیں۔

(iii) عدل کی چمکتی ہوئی شمشیر سے ظالموں کو ہرگز پناہ نہ مل سکے گی۔

(iv) کارخانوں کے آہنی دل سے سیلا بانٹنے کا مطلب ہے کہ مزدوروں نے انقلاب کا نعرہ دے دیا ہے۔ ظلم و ستم کے خلاف نفترت کا غم و غصہ اور اس کے خلاف بغاوت کا دور دورہ ہے۔ (2)

(v) سرخ پرچم انقلاب کی علامت ہے۔

5- جواب:

(i) ”روح ارضی آدم کا استقبال کرتی ہے، اقبال کی یہ نظم ان کے دوسرے مجموعہ کلام ”بال جبریل“ سے مانوذ ہے۔ اقبال نے اس نظم میں بتایا ہے کہ حضرت آدم کے دنیا میں پہنچنے پر روح ارض کس طرح ان کا استقبال کرتی ہے اور کائنات کی ہرشے سے حضرت آدم کو واقف کراتی ہے کیوں کہ آدم جنت سے دنیا میں پہنچتھے اور یہ دنیا ان کے لیے ایک اجنبی جگہ تھی، تو روح ارضی دنیا میں ان کے لیے راہ نما ثابت ہوتی ہے اور بتاتی ہے کہ کائنات کی ہرشے صرف تمہارے (آدم) لیے تخلیق کی گئی ہے۔ یہ سب تمہارے ہی مکوم ہیں، ان سے فائدہ حاصل کرنا تمہارا کام ہے۔ اس نظم کے ذریعے اقبال انسان کو یہ پیغام دے رہے ہیں کہ انسان اشرف الخلوقات ہے تو اسے اپنا منصب سمجھنا چاہیے اور خدا نے اسے جس مقصد کے لیے بھیجا ہے اسے پورا کرنا چاہیے اور اپنے فعل عمل سے یہ ثابت کرنا چاہیے کہ وہ واقعی اشرف الخلوقات ہے۔

(ii) معین الحسن جذبی مبارک پور ضلع عظم گڑھ میں ۱۹۱۲ء میں پیدا ہوئے۔ جہانی، لکھنؤ، آگرہ اور دہلی

میں تعلیم حاصل کی، بغرض ملازمت مختلف شہروں میں قیام کیا۔ اردو کے استاد کی حیثیت سے شعبہ اردو مسلم یونیورسٹی علی گڑھ سے وابستہ ہوئے اور ۱۹۰۰ء میں وہیں انتقال ہوا۔

معین احسن جذبی ادب برائے زندگی کے قائل ہیں۔ انسان کا دکھ دردان سے دیکھا نہیں جاتا۔ مفلسی، ناداری سے نبرد آزمان انسان دیکھ کر ان کی آنکھیں خم ہو جاتی ہیں۔ سرمایہ داری کے خلاف اور مزدوروں کی حمایت کا جذبہ ان کے دردمند دل میں بھی موجود ہے۔ زندگی کے وسیع تجربے اور دل کی دردمندی نے ان کے کلام میں گہرائی اور وسعت پیدا کر دی ہے۔ وہ جذبے کی گہرائی میں ڈوب کر من کے موتی نکالنے کے ہنر سے واقف ہیں۔ ان کے یہاں نہ چیخ پکار ہے اور نہ گھن گرج۔ ان کی غزلیں ایک سبک آب جو کے مانند، دھیمی دھیمی مگر پراثر ہیں۔ ان کی آواز میں نغمگی بھی ہے اور ترنم، گھلاوٹ اور درد کسک بھی۔ انداز بیان میں سنجیدگی، متانت، وزن و قار بھی ہے اور ٹھہراؤ بھی۔ وہ پرانی لفظیات سے بھی نئے خیال کو پیش کرنے پر قادر ہیں۔

(5)

6- جواب:

(i) الطاف حسین حالی اردو ادب میں خاص مقام کے مالک ہیں۔ وہ قادر الکلام نظم گوشاعر ہیں۔ وہ نظم کے علاوہ غزل کے بھی اچھے شاعر ہیں۔ ان کی غزلوں میں لمحے کا دھیما پن ہے۔ عشق کے معاملات اور دل کی واردات کے بیان میں عامیانہ پن نہیں پایا جاتا بلکہ ایک باوقار عاشق کی طرح اپنے جذبات و احساسات کو بیان کرتے ہیں۔ زبان صاف سترھی اور روائی ہے۔ محاورے کی چاشنی لذت کو بڑھاتی ہے اور مبالغے سے پرہیز ہے۔

(ii) ناصر کاظمی ۱۹۲۵ء میں انبالہ میں پیدا ہوئے اور ملک کی آزادی کے بعد جب لاہور میں جا کر بے، اس وقت وہ تقریباً سترہ سال کے تھے۔ ۱۹۲۹ء سال کی عمر میں ان کی شاعری کا پہلا مجموعہ ”برگ“ نے ۱۹۴۵ء میں شائع ہوا، پھر ۱۹۵۵ء میں ان کا دوسرا مجموعہ ”دیوان“ کے نام سے شائع ہوا۔ ان کے ان دونوں مجموعوں سے ظاہر ہوتا ہے کہ وہ میر تقی میر سے زیادہ متاثر ہیں۔ میر نے اپنی ذاتی زندگی اور اپنے عہد کے درد کو اپنی شاعری میں پیش کیا اور ناصر کاظمی نے اپنے ذاتی درود کرب کو شاعری میں سمویا۔ اس لیے کہا جاتا ہے کہ ان کی شاعری میں دبے دبے درد اور جدید طرز احساس ہے۔ ناصر کاظمی بھی عام طور پر میر کی طرح چھوٹی مترنم بحروں میں نئی علامتوں اور نئے آہنگ کے ساتھ اپنی بات کہتے ہیں، میر لکھنؤ پہنچ کر دلی کو یاد کرتے ہیں اور ناصر کولاہور میں انبالہ یاد آتا ہے۔

- (iii) نظم "ارقا" میں جمیل مظہری نے جزو قدر اور خیر و شر کو انسانی ارتقا کے سلسلے میں رکاوٹ بنایا ہے۔
- (iv) شفیق فاطمہ شعری کی نظم "یادگر"، فسادات میں پیش آنے والے واقعات اور قتل و غارت گری پر منی ہے۔ اس نظم کا مرکزی کردار ایک مصیبت زدہ عورت ہے۔ جو وطن سے دور ایک کمپ میں جلاوطنی کی زندگی گزار رہی ہے۔ اسے اپنے وطن کے شب و روز اور وہاں کی مٹی، کھیت، پھول، ندیاں سب ایک ایک کر کے یاد آ رہے ہیں۔ اس اعتبار سے نظم کا عنوان "یادگر"، نظم کی مناسبت سے موزوں ترین عنوان کہا جاسکتا ہے۔

(حصہ-ج)

(4)

- 7 جواب:

- (i) "جنم دن" کا خلاصہ۔ مصنف کا جنم دن ہے لیکن مفلسی کا یہ حال ہے کہ آج کے دن بھی اس کے پاس نہ بچ کپڑے ہیں اور نہ ہی قرض لینے کا کوئی ذریعہ۔ پڑوسی نے جنم دن کی مبارک بادی۔ مصنف اپنے گھر سے دور ہے۔ ایک مفلس مصنف پبلشراں سے کہانیاں لکھواتا ہے مگر اسے پیسے نہیں دیتا ہے۔ دوستوں کا قرض دار ہے۔ آج اپنے جنم دن پر اس کے پاس چائے پینے کے لیے پیسے نہیں ہیں۔ اب تو چائے بھی ادھار نہیں ملتی۔ مکان مالک کرایہ نہ ملنے کی وجہ سے مکان خالی کرانے کے لیے کہتا ہے۔ ڈپٹی کمشنز اٹھے سیدھے مضمون لکھنے پر اسے ڈانتٹا ہے۔ تنگ دستی سے تنگ آ کروہ خود کشی کرنے کی سوچتا ہے۔ وہ سوچتا ہے کہ آج میرا جنم دن ہے۔ میں کوئی غلط کام نہیں کروں گا۔ شام ہو جاتی ہے۔ بھوک سے اس کا دل بو جھل ہے، ہونٹ خشک ہو گئے ہیں۔ اسکے دوست نے لخ پر بلایا تھا۔ جب وہ اس کے گھر گیا تو پتہ چلا کہ دوست کسی ضروری کام سے اچانک چلا گیا ہے۔ یہ ما یوس ہو کرو اپس آ جاتا ہے۔ راستے میں بھوک سے نڈھاں ہو کر گرتا پڑتا گھر کی طرف واپس آ جاتا ہے۔ ایک اجنبی عورت ڈھنگ کے کپڑے پہنے ہوئے خود اس سے مدد مانگتی ہے کیوں کہ اس کا شہر سیلا ب میں تباہ ہو چکا تھا۔ وہ بتاتا ہے کہ بہن میرے پاس کچھ نہیں ہے۔ تبھی بینک لکر کا ملازم اڑکا ماچس مانگنے آتا ہے۔ مصنف اس سے پانی مانگ کر پیتا ہے۔ اڑکا اس کی حالت دیکھ کر دوروپے واپسی کے وعدے پر اسے ادھار دینے کا وعدہ کرتا ہے لیکن وہ صرف دو آنے لے کر آتا ہے۔ مصنف ایک آنے میں چائے بیڑی اور ڈوسا منگاتا ہے دونوں کھاتے ہیں مالک مکان کا کھانا رکھا ہوتا ہے۔ اس کی خوشبو اسے بے

چیں کرتی ہے۔ یہ دیکھ کر کہ مکان مالک نہیں ہے باور چی خانے میں گھس کر پیٹ بھر کھانا کھا لیتا ہے اور پھر واپس اپنے کمرے میں آ جاتا ہے۔

(ii) پریم چند ایسے ناول لگار ہیں جنہوں نے خواب و خیال کی دنیا سے نکل کر زندگی کی سچائیوں اور حقیقوں کو اپنے ناولوں میں پیش کیا ہے۔ خاص طور پر دیہاتی زندگی کو پریم چند نے اپنے ناولوں کا موضوع بنایا ہے۔ ان کے ناولوں کا ماحول حقیقی ہوتا ہے، خیالی یا رومانی نہیں۔ پریم چند نے اپنے ناولوں میں کسانوں، مزدوروں، محنت کشیوں اور سماج کے نچلے طبقے کے لوگوں کے دکھ درد، احساسات اور جذبات کی ترجمانی کی ہے۔ ان کی توجہ کا مرکز مشرقی اتر پردیش کے دیہات تھے۔ انہوں نے برطانوی سامراج کے مظلوم، عورتوں اور دلوں کے خلاف امتیازی سلوک کو اپنا خاص موضوع بنایا۔ پریم چند کی زبان بہت آسان ہے، اس میں تصنیع اور بناوٹ نہیں۔ موضوع کے اعتبار سے پریم چند کے ناول ہمارے ادب کا اہم ذخیرہ ہیں۔

(6)

جواب:- 8

(i) ہندوستانی سماج میں بیوہ کا برا حال تھا، خصوصاً ہندوؤں میں۔ وہ ہوا کو سماج سے باہر سمجھا جاتا تھا۔ اسے اچھوت کا درجہ دیا جاتا تھا۔ اس کی دوسری شادی کے بارے میں سوچنا بھی گناہ سمجھا جاتا تھا۔ کچھ انگریزی تعلیم کے اثر سے، کچھ مسلمانوں اور کچھ عیسائیوں سے اثر لے کر ہندو بھی وہ صوawah (بیوہ کی شادی) کی حمایت کرنے لگے۔ اسی کو بنیاد بنا کر پریم چند نے اپنا ناول ”بیوہ“ لکھا جس میں بیوہ کی شادی کی حمایت کی گئی ہے۔

(ii) مصنف نے بائیکل کو غصے میں آ کر دریا میں اس لیے پھینک دیا کیوں کہ سائیکل کی حالت بہت خستہ تھی۔ وہ نہ بک سکتی تھی نہ اس کی مرمت کی جاسکتی تھی اور نہ ہی اس پر سواری کی جاسکتی تھی۔

(iii) موڑ دیکھ کر مصنف کو زمانے کی ناسازگی کا خیال آتا ہے۔ وہ کوئی ایسی ترکیب سوچنے لگتا ہے کہ جس سے دنیا کی تمام دولت سب انسانوں میں برابر تقسیم کی جاسکے۔ وہ اس نا انصافی پر کڑھتا ہے اور اس نا انصافی کا خاتمہ وہ بم بنا کر کرنا چاہتا ہے۔

(iv) ڈراما ”یہودی کی لڑکی“ میں کم و بیش نوکردار ہیں۔ ان میں مارکس جورون شہزادہ ہے، بروُس ایک مذہبی رہنماء اور کٹر انسان ہے۔ عزر ایک بوڑھا یہودی جو اپنے تدبر سے بروُس جیسے مذہبی رہنماء کو حقیقت کا آئینہ دکھاتا ہے۔ کیشیش رومن سردار جنا اور آ کیٹیوبابا اہم کردار ہیں۔

(حصہ-د)

(15) جواب: -9

(i) فورٹ ولیم کالج کی ادبی خدمات:

(a) فورٹ ولیم کالج کے اغراض و مقاصد۔

(b) فورٹ ولیم کالج سے وابستہ اہم مصنفوں اور ان کی ادبی خدمات۔

(c) کتاب سازی کے جدید اصولوں کا تعین / زبان و اسلوب۔

(d) اردو نشر کی ارتقائیں فورٹ ولیم کالج کی اہمیت۔

(ii) اردو زبان کا آغاز و ارتقا:

(a) اردو زبان کے آغاز و ارتقا کے متعلق خیالات و نظریات

(b) اردو زبان کے ارتقا میں اداروں کی اہمیت (خانقاہ، دربار، بازار)

(c) اردو زبان کے مرکز (دکن، دہلی، لکھنؤ)

(d) اردو کے اہم ادیب اور شاعر

(iii) میر اور غالب کے حوالے سے دہستان دہلی کی شاعری کی خصوصیات:

(a) دہستان دہلی کا تعارف

(b) شماہی ہند کا سیاسی، سماجی و معاشرتی پس منظر

(c) سادگی، داخلیت، تصوف

(d) میر کی شاعرانہ خصوصیات اور نمونہ کلام

(e) غالب کی شاعرانہ خصوصیات اور نمونہ کلام

(iv) انیس اور نسیم کے حوالے سے دہستان لکھنؤ کی شاعری کی خصوصیات:

(a) دہستان لکھنؤ کا تعارف

(b) اودھ کا سیاسی، سماجی و معاشرتی پس منظر

(c) انیس کی شاعرانہ خصوصیات اور نمونہ کلام

(d) نسیم کی شاعرانہ خصوصیات اور نمونہ کلام

(10) جواب: -10

(i) سر سید احمد خاں انیسویں صدی کے ایک بڑے رہنماء اور مصلح گزرے ہیں۔ اردو ادب پر سر سید تحریک کے گھرے اثرات ہیں۔ وہ ادب کی افادیت اور مقصدیت کے قائل تھے۔ اپنے مضامین کے ذریعے علمی نشر کی بنیاد ڈالی۔ ان کے عہد میں ایسے بہت سے ادیب و شاعر گزرے ہیں جنہوں نے اردو ادب کے فروع میں نمایاں کارناਮے انجام دیے ہیں۔ اس تحریک کے زیر اثر اردو ادب کی تقریباً تمام اصناف کو فروع ملا۔ مضمون نگاری، ناول نگاری، سوانح نگاری اور تقدیم نگاری کے ابتدائی نمونے اسی تحریک کی دین ہیں۔ جب کہ اس سے پہلے اردو ادب میں بے شمار خامیاں پائی جاتی تھیں۔ اردو ادب روایت کا پابند تھا۔ رسالہ ”تہذیب الاخلاق“ میں سر سید اور ان کے رفقا کے شائع کردہ مضامین نے اردو شعر و ادب کی اصلاح میں نمایاں کارناامہ انجام دیا۔

اس تحریک کے زیر اثر با مقصد اور نچرل شاعری کو فروع ملا۔ اس تحریک کے ذریعے غیر ضروری عبارت آرائی سے پرہیز کیا گیا۔ سادہ، سلیمانی، رواں اور عام فہم زبان کا چلن عام ہوا۔

(ii) غالب نے اردو شاعری میں نئے طرز کی بنیاد ڈالی۔ ان کی غزلوں میں فکر کا پہلو نمایاں ہے۔ انہوں نے فلسفہ، تصوف، نفسیاتی حقائق اور نظریات جیسے باریک م موضوعات کو اپنی غزلوں میں بخوبی استعمال کیا ہے، ان کی شاعری میں شوخی، ظرافت، پائی جاتی ہے۔ نئی نئی شبیہ اور استعارات غالباً غزلوں کا وصف ہیں۔ غالب کے اسلوب بیان میں جدت پائی جاتی ہے۔

(iii) ”ترقی پسند تحریک“: ترقی پسند تحریک اردو ادب کی سب سے تو انا تحریک ہے۔ اس تحریک کی ابتدائیں ہوتی ہے کہ لندن میں مقیم ہم خیال ہندوستانی طلبانے ایک انجمن قائم کی اور پھر ملک واپس آ کر اسی طرز پر ترقی پسند مصنفین کی ایک جماعت بنائی اور پہلی کل ہند کا انفرنس لکھنؤ میں منعقد کی گئی۔ جس کی صدارت پر یہ چند نے کی۔ اس کا انفرنس میں پریم چند نے جو خطبہ پیش کیا اس سے ترقی پسند ادب کی سمیت و فقار کا پتہ چلتا ہے۔ انہوں نے کہا ہمیں حسن کا معیار بدلتا ہو گا۔ ”ہماری کسوٹی پر وہ ادب کھرا اترے گا جس میں تفکر ہو، آزادی کا جذبہ، حسن کا جوہر اور تعمیر کی روح ہو جو ہم میں حرکت اور بے چینی پیدا کرے، سلا نئے نہیں کیوں کہ اب زیادہ سونا موت کی علامت ہے“، اس کے بعد ملک کے مختلف علاقوں میں اس کی سالانہ کا انفرنس منعقد کی جاتی رہی اور ملک کے ہر حصے سے ادب، شعر اس کا حصہ بنتے رہے۔ اس طرح اس تحریک نے بہت جلد شہرت حاصل کر لی۔

ترقی پسند تحریک نے ادب برائے زندگی کے تصور کو اہمیت دی۔ پرانی شاعری اور ادب کا اسی نظریہ

سے جائزہ لیا گیا۔ اس نظریہ کی رہنمائی میں ترقی پسندوں نے ادب تخلیق کیا۔ اسی لیے ان کی تحریروں میں مقصدیت اور حقیقت پسندی کے عنصر نمایاں ہیں۔ اردو ادب کے سبھی اصناف پر اس تحریک کے اثرات نمایاں ہوئے۔

(iv) مختصر افسانہ جدید دور کی اہم نشری صنف ہے۔ اس کے ذریعے کسی شخص کی زندگی کے ایک پہلویا کسی واقعہ کا بیان اس طرح کیا جاتا ہے کہ پڑھنے والے کے دل و دماغ پر اس کا گہرا اثر پڑے۔ افسانے کی متعدد تعریفیں کی گئی ہیں۔ ایک ممتاز مغربی ادیب کا کہنا ہے کہ افسانہ ایسی نشری کہانی ہے جو ایک ہی نشست میں پڑھی جاسکے۔ افسانہ سیدھی سادی کہانی نہیں بلکہ ایسی فنی تخلیق ہے جس میں فن کار کے ارادے اور حکمت کا بھی دخل ہوتا ہے۔ کسی مخصوص واقعے یا صورت حال یا کسی مخصوص کردار کا نقش اس طرح ابھارا جاتا ہے کہ پلاٹ یعنی واقعات کی ترتیب و تنظیم پڑھنے والے کو متاثر کر سکے۔ افسانے کے ماہروں نے اس کی جو تعریفیں بیان کی ہیں ان سے واضح ہوتا ہے کہ افسانہ بیانیہ تخلیقی تحریر ہے۔ افسانے میں کسی ایک کردار یا کرداروں کے ایک مخصوص گروہ کے نقوش یا ہنی کشمکش کو نمایاں کیا جاتا ہے۔ افسانے میں واقعات کی تفصیل کرداروں کی گفتگو اور منظروں ماحول کی پیش کش بہت پنی تلی ہوتی ہے۔

ہر افسانے کے لیے پلاٹ، کردار اور زمان و مکان لازمی اجزا کی حیثیت رکھتے ہیں۔ اسی لحاظ سے افسانے کی اقسام بھی بیان کی گئی ہیں یعنی پلاٹ کا افسانہ، کردار کا افسانہ یا معاشرتی افسانہ۔

افسانے کی کامیابی کے لیے کچھ ناقدین، افسانہ نگار کے نقطہ نظر کو ہم قرار دیتے ہیں۔ افسانہ نگار کے اسلوب میں رمز، کنایے اور تاثیر کو بھی ضروری سمجھا جاتا ہے۔

11 - جواب:

- (i) (b) پودے
- (ii) (c) طویل نظم
- (iii) (b) نظم طباطبائی
- (iv) (a) مختصر افسانہ
- (v) (b) خواجہ حسن نظامی

